

### کیا فطرت اصلًا یا متبعاً مصدر شریعت ہے؟

[فاضل مقالہ نگارنے اپنے مفصل مقالے میں اہل سنت کے تصور فطرت کی وضاحت میں طویل اقتباسات جمع کیے ہیں جنہیں اختصار کے پیش نظر حذف کرتے ہوئے مضمون کا وہ حصہ یہاں شائع کیا جا رہا ہے جو سید منظور الحسن کے دلائل کی تنقید سے متعلق ہے۔ (مدیر)]

راقم الحروف نے غامدی صاحب کے 'تصور فطرت'، کا ایک تقدیمی جائزہ لیا تھا جو کہ ماہنامہ الشریعہ، فروری ۲۰۰۷ء میں شائع ہوا۔ غامدی صاحب کے ایک شاگرد شید جناب منظور الحسن صاحب نے ہماری اس تقدیم کا جواب دیتے ہوئے غامدی صاحب کے 'تصور فطرت' کے دفاع میں ایک مضمون لکھا جو ماہنامہ الشریعہ، جولائی ۲۰۰۷ء اور پھر ماہنامہ اشراق، اگست و ستمبر ۲۰۰۷ء میں شائع ہوا۔ ہمارے پیش نظر اس وقت منظور الحسن صاحب کی طرف سے غامدی صاحب کے 'تصور فطرت' کے دفاع میں لکھا جانے والا مضمون ہے۔

قرآن، سنت اور محققین اہل لغت کے قول سے معلوم ہوتا ہے کہ فطرت سے مراد وہ ابتدائی تحقیق، پیدائشی حالت اور بیئت ہے کہ جس پر اللہ تعالیٰ نے انسان کو پیدا کیا ہے اور فطرت کے اس لغوی مفہوم پر اہل لغت کا اجماع بھی ہے۔ اب سوال یہ پیدا ہوتا ہے کہ وہ فطرت یعنی ابتدائی تحقیق یا بیئت کیا ہے جس پر اللہ تعالیٰ نے کسی انسان کو پیدا کیا ہے؟ اس بارے میں اہل علم کے مختلف اقوال ہیں۔ جمہور علماء محققین کے قول کے مطابق فطرت انسانی ایک قوت یا استعداد ہے کہ جس کے ذریعے انسان اسلام کے بنیادی حقائق، اپنے رب کی معرفت اور حق و خیر کی طرف میلان محسوس کرتا ہے اور باطل و شر سے دور بھاگتا ہے۔ اس کی سادہ ہی مثال انسان کی قوت صلاحیت ہے جو پیدائش کے وقت ہر انسان میں بالتوہ موجود ہوتی ہے اور جیسے جیسے انسان بڑا ہوتا جاتا ہے، اپنی اس قوت و صلاحیت کو استعمال کرتے ہوئے اپنی معلومات کو وسیع کرتا رہتا ہے۔ لیکن یہ ڈھن میں رہے کہ مجرم قوت سماں کسی علم کا نام نہیں ہے بلکہ یہ تو علم کے حصول کا ایک ذریعہ یا صلاحیت ہے جو ہر انسان میں پیدائشی طور پر موجود ہوتی ہے اس لیے ہم یہ کہہ سکتے ہیں کہ انسان کی فطرت یعنی پہلی بیئت تحقیق یہ ہے کہ اس میں قوت سماعت موجود ہوتی ہے۔ لہذا قوت سماعت، قوت بصارت اور قوت فکر و غیرہ کی طرح ہر انسان میں پیدائشی طور پر ایک قوت یا ملکہ ایسا بھی موجود ہوتا ہے کہ جس کے ذریعے انسان پنی بلوغت کے بعد اپنے رب کی معرفت اور خیر و حق بات کی طرف میلان اور شر و باطل سے ابا محسوس کر سکتا ہے۔ لیکن یہ ڈھن میں رہے کہ قوت سماعت کی طرح فطرت مجرداً ایک صلاحیت،

\* ریسرچ فلیوور آن اکیڈمی، ۳۶۔ کے، ماؤنٹ ناٹن لاہور

قوت یا استعداد کا نام ہے کہ جس کا کوئی تعلق علم سے نہیں ہے۔

قرآن و سنت، افت عرب اور اہل سنت کے مذہب کے مطابق فطرت نہ تما خذ علم ہے نہ ہی مصدر شریعت، بلکہ یہ ایک قوت اور صلاحیت ہے کہ جو ہر انسان میں پیدائشی طور پر موجود ہوتی ہے۔ اس قوت اور صلاحیت کو استعمال کر کے انسان تو حیر بوبیت کی معرفت حاصل کر سکتا ہے، نبی کی دعوت کو حق سمجھ کر قبول کرتا ہے، ہر شرعی خیر کی طرف اپنے نفس میں ایک میلان محسوس کرتا ہے اور شریعت میں بیان کردہ ہر شر سے اپنے نفس میں نفرت کرتا ہے اور اگر یہ ورنی و خارجی موانع و عوارض نہ ہوں تو ہر انسان بلوغت کے بعد اسی پیدائشی حالت پر برقرار رہے گا۔ جبکہ عامدی صاحب کے نزدیک قرآنی معروف و مکر، کھانے کی چیزوں میں طیبات و محبائش کا تعین فطرت انسانی سے ہو گا، نیز فون اطیفہ مثلاً موسیقی، رقص و سرود، جسمی سازی اور عشقی شاعری وغیرہ بھی فطرت کی بنیاد پر جائز ہیں۔ پس ثابت ہوا کہ اہل سنت کا قرآن و سنت کی روشنی میں تصویر فطرت عامدی صاحب کے تصویر فطرت سے بالکل مختلف ہے۔

منظور الحسن صاحب نے عامدی صاحب کے تصویر فطرت کے دفاع کے طور پر بعض آیات کو بطور دلیل بیان کیا ہے۔ ذیل میں ہم اس بات کا جائزہ لے رہے ہیں کہ منظور الحسن صاحب کے پیش کردہ دلائل کا مسلمہ اصول تفسیر کی روشنی میں حقیق معنی و مفہوم کیا ہے؟

پہلی دلیل: منظور الحسن صاحب نے سورۃ الشمس کی آیات 'ونفس وما سوها فالله لها فجورها و تقوها'، کو عامدی صاحب کے تصویر فطرت کی دلیل بنایا ہے۔

ہمارا جواب یہ ہے کہ مفسرین نے اس آیت مبارکہ میں الہام کے چار معانی بیان کیے ہیں:

۱) جبھو رعلاما کا کہنا یہ ہے اس آیت مبارکہ میں الہام کا معنی واضح کرنے بیان کرنے، بتلادینے اور سمجھادینے کے ہیں۔ کسی چیز کا خیر یا شر ہونا اللہ کے بتلانے اور واضح کرنے سے تعین ہوا لیکن اللہ کے بتلانے ہوئے خیر کو خیر اور شر کو شر سمجھنے کے لیے انسان نے اللہ کی دی ہوئی صلاحیتوں یعنی اپنی عقل و فطرت کو استعمال کیا۔ امام ابن جریر طبری لکھتے ہیں: فبین لها ما ينبغي لها أن تأتى أو تذر من خير أو شر أو طاعة أو معصية (تفسیر طبری: سورۃ الشمس: ۷۷-۷۸)

”پس اللہ تعالیٰ نے انسان کے لیے اس چیز کو واضح کر دیا کہ کون سے خیر اور اطاعت کے کام اسے کرنے چاہئیں اور کون سے شر اور مخصوصیت کے کاموں سے وہ اجتناب کرے۔“

یہ رائے حضرت عبد اللہ بن عباسؓ ”قادہؓ مجاهدؓ شحاذؓ“ مقائلؓ سفیان ثوریؓ طبریؓ واحدیؓ قرطبیؓ رجسٹریؓ پیضاویؓ ”فراءؓ جمال الدین محلیؓ شوکانیؓ محمد الدین فیروز آبادیؓ ابن عطیہؓ عز بن عبد السلام رفیقؓ الشعابیؓ ابن عادل الحسینیؓ ابن حضر الخاوسؓ ابوالمظر بن السمعانیؓ بقاعیؓ کبوس عدویؓ هنفیؓ سید طباطبائیؓ ایوب کاظمیؓ ایوب الجزاریؓ ابن عاشورؓ علامہ صابویؓ نواب صدیق الحسن خانؓ احمد مصطفیٰ المراغیؓ شیخ حسین مخدولؓ مفتی شفیع صاحبؓ مولانا شبیر احمد عثمانیؓ مولانا ثناء اللہ امر ترسیؓ اور مولانا عبدالرحمن کیلائیؓ وغیرہم کی ہے۔

۲) ”الہام“ سے مراد توفیق اور خذلان ہے۔ یعنی اللہ تعالیٰ نے مومن میں تقویٰ رکھ کر اسے نیکی کی توفیق دی اور کافر میں فحور رکھ کر اسے ذلیل کر دیا۔ یہ قول ابن زید کا ہے۔ زبانِ اور ابن عجیب نے بھی اسے اختیار کیا ہے۔ ابن بطحہ نے اس

قول کی نسبت ابوحازمؓ کی طرف بھی کی ہے۔ (شوکانی، فتح القدر: سورۃ روم: ۳۰)

۳) الہام سے مراد ساتھ لگا دینا ہے یعنی اللہ تعالیٰ نے ہر انسان کے ساتھ اس کی بدجتنی یا سعادت کو ساتھ لگا دیا ہے۔ یہ قول صحیح سندر کے ساتھ ہن عباسؓ سے مردی ہے۔ امام حاممؓ نے اس قول کو مدرس حاممؓ میں بیان کرنے کے بعد صحیح کہا ہے اور اس قول کی صحت میں امام ذہبیؓ نے امام حاممؓ کی موافقت کی ہے۔ یہ قول سعید بن جبیرؓ سے بھی منقول ہے۔ علامہ بدر الدین عینیؓ کا رجحان بھی اسی طرف معلوم ہوتا ہے۔ حضرت عبد اللہ بن عباسؓ کا یہ قول اس آیت کا ایک مصدق ہے جیسا کہ بعض علماء مثلاً شیخ مساعد بن سلیمان الطیار نے اس طرف اشارہ کیا ہے۔ ہن عباسؓ کے اس قول کی بنیاد مسئلہ قدور میں مردی ایک صحیح روایت ہے کہ جس کے آخر میں آپؐ نے ان آیات کی تلاوت کی ہے۔ لہذا اس قول کو ابن عباسؓ کے پہلے قول کے معارض نہ سمجھا جائے۔ صحابہؓ کی معمول تھا کہ قرآن کی کسی آیت کی تفسیر سمجھانے کے لیے اس کے کسی ایک مصدق کی طرف اشارہ کردیتے تھے جبکہ کسی دوسری مجلس میں اسی آیت کی تفسیر کرتے ہوئے اسی آیت کے کسی دوسرے مصدق کو بیان کردیتے تھے۔ صحابہؓ کی ایسی تمام تفاسیر اپنے مقام پر صحیح ہوتی ہیں۔ بعض ناواقف لوگ صحابہؓ اور تابعینؓ کے ان تفسیری اقوال کے ظاہری اختلاف کو تعارض سمجھتے ہیں حالانکہ درحقیقت وہ اختلاف نوع ہوتا ہے۔

۴) ان آیات کا چوتھا معنی ان مفسرین نے کیا ہے جن میں تجد د کا عنصر کسی نہ کی درجے میں پایا جاتا ہے اور یہ بات علمی میں واضح ہے کہ یہ حضرات اپنے خلوص، تقویٰ، مدین اور امت مسلمہ کے لیے علمی و عملی خدمات کے باوصف قرآن کی تفسیر میں، بہت سے مقامات پر فہم النصوص علی منهج السلف الصالحین، کے بالمقابل تجد د پسندی کی طرف مائل نظر آتے ہیں۔ اس قول کے مطابق فَأَلْهَمَهُمَا فَجُورُهَا وَتَقْوَاهَا، سے مراد یہ ہے کہ اللہ تعالیٰ نے نفس انسانی میں خیر و شر کا علم رکھ دیا ہے اور انسان پر یہ لازم ہے کہ وہ اپنی عقل و فطرت سے معلوم شدہ خیر و شر کے علم کی ایتائے کرے۔ اس فتنے کو تفصیلًا امین احسن اصلاحی صاحبؓ نے اپنی تفسیر تبرقر آن میں بیان کیا ہے۔ سید جمال الدین قاسمیؓ سید قطب شہیدؓ اور مولانا مودودیؓ کی تفاسیر میں موجود عبارات میں بھی اس فہم کے اشارات ملتے ہیں کہ یہ حضرات بھی اسی فکر کے حاملین میں سے ہیں۔ ہمارے نزدیک یہ چوتھی رائے غلط ہے اور اس کی درج ذیل وجوہات ہیں:

۱) اس آیت مبارکہ میں فطرت کا لفظ استعمال نہیں ہوا بلکہ، نفس، کا لفظ استعمال ہوا ہے۔ فطرت انسانی اور نفس انسانی میں بہت فرق ہے۔ قرآن و سنت کے مطابق فطرت، مراودہ وقت اور استعداد ہے کہ: جس کی وجہ سے انسان خیر و شر اور حق و باطل کو پہنچانتا ہے، جبکہ نفس سے مراودہ روح ہے جو انسانی جسم میں داخل ہو کر اپنی مذہبی شروع کر دیتا ہے۔ امام ابن تیمیہؓ لکھتے ہیں:

و النفس هي الروح المبدرة للجسم مثلاً نفس الانسان اذا كانت في جسمه

(مجموع الفتاوى، امام ابن تیمیہ، جلد ۲، ص ۱۸)

”نفس“ سے مراودہ روح ہے جو انسانی جسم میں تدبیر کرتی ہے مثلاً انسان کا نفس جبکہ روح اس کے جسم میں ہو۔ ”نفس“ کی بیہی تعریف امام اہل السنۃ ابن أبي العزّاحفیؓ نے شرح عقیدہ طحاویہ میں بھی کی ہے۔ لہذا صحابہؓ اور تابعینؓ و جمہور مفسرین کی تفسیر صحیح ہے جو کہ قرآنی لفظ ”نفس“ کے عین مطابق ہے کہ نفس انسانی کے لیے اللہ تعالیٰ نے اپنے انبیاء و رسول اور کتابوں کے ذریعے واضح و اشیخ کر دیا کہ اسے کس چیز کو اختیار کرنا چاہیے اور کس کو چھوڑنا چاہیے، جبکہ آیت کا وہ معنی مراد لینا جو

چوتھے قول میں بیان ہوا ہے، اس وقت تک ممکن نہیں ہے جب تک کہ قرآن کے ظاہر کی تاویل کرتے ہوئے نفس کو فطرت کے معنی میں نہ لیا جائے۔ اور قرآن کی ایسی تاویل بغیر کسی دلیل کے جائز نہیں ہے، لہذا سورۃ الحجۃ میں نفس سے مراد اس کا حقیقی معنی یعنی نفس انسانی ہے نہ کہ مجازی معنی یعنی فطرت ہے۔ علاوه از یہ نظرت بھی اس صورت میں نفس کا مجازی معنی ہو گا جبکہ کلام عرب سے اس بات کے دلائل اور شواہد میں جائیں کہ اہل عرب نفس کو فطرت کے معنی میں استعمال کرتے تھے، اور ہمارے علمکی حد تک کلام عرب میں نفس کا لفظ فطرت کے معنی میں استعمال نہیں ہوا۔

۲) غامدی صاحب کا بیان کردہ یہ مفہوم قرآن کی واضح نص کے خلاف ہے۔ ارشاد باری تعالیٰ ہے:

وَاللَّهُ أَخْرَجُكُم مِّنْ بُطُونِ أُمَّهَتُكُمْ لَا تَعْلَمُونَ شَيْئًا (الْأَنْجَلِي: ٢٨)

”اللہ تعالیٰ نے تم کو تمہاری ماوں کے پیٹوں سے نکلا اس حال میں کتم کچھ بھی نہ جانتے تھے،“

امام ابن قیم لکھتے ہیں کہ یوں لد علی الفطرة سے یہ راذبیں ہے کہ وہ اپنی ماں کے پیٹ سے دین کا علم لے کر آیا ہے، کیونکہ اللہ تعالیٰ فرماتے ہیں: وَاللَّهُ أَخْرُجَكُم مِّنْ بُطُونِ أُمَّهَتُكُمْ لَا تَعْلَمُونَ شَيْئًا ”اللہ تعالیٰ نے تم کو تمہاری ماں کے پیٹوں سے نکالا حال میں کچھ بھی نہ جانتے تھے“ بلکہ حدیث سے مراد یہ ہے کہ انسان کی نظرت دین اسلام کی معرفت اور اس کی محبت کا تقاضا کرتی ہے۔“

امام ابن قیمؑ کے علاوہ امام ابن تیمیہ امام قرطبیؓ اور ابن رجب حنبلؓ نے بھی قرآن کی اس آیت کو اس مناسے میں بطور دلیل بیان کیا ہے کہ پیدائش کے وقت انسان کے پاس کسی قسم کا کوئی فطری علم نہیں ہوتا، ہم ان جلیل القدر آنہم کی عبارات پیچھے بیان کر رکھے ہیں۔ جناب منظور الحسن صاحب کا کہنا یہ ہے کہ قرآن کی اس آیت کا یہ مفہوم قرآن کے سیاق و سباق کے خلاف ہے۔ منظور الحسن صاحب کے لیے پہلا جواب تو یہ ہے کہ کیا ان کے خیال میں امام ابن تیمیہ امام ابن قیمؑ امام قرطبیؓ اور ابن رجب الحنبلؓ جیسے جلیل القدر مفسرین قرآن کے سیاق و سباق سے ناواقف تھے جو بھی اس آیت کو بطور دلیل نقل کرتے چل آئے ہیں؟ دوسرا جواب یہ ہے کہ جس کو منظور الحسن صاحب قرآن کا سیاق و سباق کہہ رہے ہیں، اس کی حیثیت ان کے ذاتی فہم سے بڑھ کر کچھ بھی نہیں ہے۔ تیسرا جواب یہ ہے کہ عربی زبان کا یہ معروف قاعدہ ہے کہ فنی کے سیاق میں جب نکرہ آئے تو وہ اپنے عموم میں نص بن جاتا ہے، لہذا لا تعلمون شيئاً، میں فنی کے سیاق میں نکرہ ہے جس کا معنی یہ ہوگا کہ تمہارے پاس کسی قسم کا بھی علم نہ تھا اور قرآن کے اس قدر صریح مفہوم کی اپنے ذاتی فہم سے تخصیص کرنا جائز نہیں ہے۔ امام ابو حیان الاندلسیؓ اس کی تفسیر میں مختلف اقوال نقل کرنے کے بعد لکھتے ہیں:

و الأولى عموم لفظ شيء ولا سيما في سياق النفي (ابحر المحيط: سوراً انجل: ٧٧)

”راجح بات یہی معلوم ہوتی ہے کہ شے سے مراد اس کا عموم ہے جبکہ اس کے سیاق میں نفی بھی موجود ہے۔“

اسی طرح علامہ آلویؒ اس آیت مبارکہ کی تفسیر میں مختلف اقوال نقل کرنے کے بعد کہتے ہیں:

و الظاهر العموم ولا داعي الى التخصيص (روح المعاني: سورة النحل: ٢٧)

”ظاہر نصیبی کوئی کہتی ہے کہ پہلے آیت عام ہے اور اس کی تخصیص کی کوئی دلیل نہیں ہے۔“

پوچھا جواب یہ ہے کہ مفہوم احسان صاحب 'وجعل لكم السمع و الأبصر و الأفئدة'، کو 'والله  
آخر حکم من بطون أمهتکم لا تعلمون شيئاً' کا سیاق بارا ہے ہیں، حالانکہ 'وجعل لكم السمع

والأبصار والأفغدة، كُسْ طرح بَهِي وَاللَّهُ أَخْرُجَكُم مِنْ بَطْوَنِ أَمْهَتِكُمْ لَا تَعْلَمُونَ شَيْئًا، كَمَا يَقُولُ  
نَبِيُّنَا بْنُ رَهَبٍ بَهِي وَجَعْلَ...، مِنْ وَادٍ اسْتِبَنَافَ كَاهِي وَادُو جَعْلَ لِكُمُ السَّمْعُ وَالْأَبْصَارُ وَالْأَفْغَدَةُ،  
جَمْلَهُ مَسْتَأْنَفَهُ ابْتَائِيَّهُ -أَكْرُو جَعْلَ...، كُهُ وَادُو كُو عَطْفَهُ كَادُوا مَانِيْسَ تَوْهِي بَهِي وَجَعْلَ لِكُمُ السَّمْعُ وَ  
الْأَبْصَارُ وَالْأَفْغَدَةُ، كَاجْلَهُ وَاللَّهُ أَخْرُجَكُم مِنْ بَطْوَنِ أَمْهَتِكُمْ لَا تَعْلَمُونَ شَيْئًا، كَمَا يَقُولُ سِيَاقُ  
نَبِيُّنَا كَيْوَنَهُ انسَانُ كَيْ سَاعَتُ، بَصَارَتُ اورُولُ تَوَاسُّ وَقْتَ بَهِي مُوجَدَهُ تَجْبِدَهُ مَانُ كَهِيْسَ مِنْ تَهَا، لِهَذَا انسَانُ اپِي  
قوَتُ سَاعَتُ، بَصَارَتُ اورُولُ كَهِيْسَ وَجَوْدَهُ كَسَّا تَحْتَهُ اپِي مَانُ كَهِيْسَ مِنْ تَهَا وَرُوَهُهُ كَجَّهَهُ بَهِيْسَ جَانَتُهَا، پَهْرَ جَبَهُهُ اپِي مَانُ  
كَهِيْسَ سَاعَتُ سَاعَتُ تَوَاسُّ وَقْتَ بَهِيْسَ وَهُوَ كَجَّهَهُ نَبِيُّنَا جَانَتُهَا -اسَّ آيَتُ كَسِيقَتُ سَاعَتُ زَيَادَهُ يَهُ مَعْلُومَهُ ہوتَهُ ہے کَه  
انسان جَبَ اس دِنِيَّا مِنْ آتَاهُ تَوَاسُّ کَهِيْسَ کَهِيْسَ فَقْمَ كَاهِلُهُ تَوَهِيْسَ ہوتَهُ لِکِينُ ایَّسَ آلاتُ ضَرُورَهُ ہوتَهُ ہیں کَہ جَنَ سَهَدَ عَلَمَ  
حاصلَ کَرَسْتَهُ ہے -امام رازِیٰ لَکَھَتَهُ ہیں:

”انسانی اپنی ابتدائی پیدائشی حالت میں جبکہ وہ پیدا ہوتا ہے، مختلف اشیاء کے علم سے خالی ہوتا ہے پھر اللہ تعالیٰ  
نے یہ بات کہی کہ اللہ تعالیٰ نے تمہارے لیے ساعت، بصارتیں اور دل بنائے اور اس کا معنی یہ ہے کہ انسانی  
نفوس چوکہ کے اپنی پیدائشی حالت میں اللہ کی معرفت اور اس سے متعلقہ علوم سے خالی ہوتے ہیں، لہذا اللہ تعالیٰ  
نے انسان کو یہ حواس عطا کیے ہیں تاکہ وہ ان کے ذریعے معارف اور علوم کو حاصل کرے۔“ (مفاجع  
الغیب: سورۃ النحل: ۲۷)

۳) غامدی صاحب کا یہ بیان کردہ مفہوم حدیث کے ملاف ہے۔ رسول اللہ صلی اللہ علیہ وسلم کا ارشاد ہے:

اللَّهُمَّ آتِنَفْسِيْ تَقْوَاهَا وَزَكِّهَا أَنْتَ خَيْرُ مَنْ زَكَّاهَا

”اے اللہ تعالیٰ! تو میرے نفس کو اس کا تقوی (یعنی تقوی کی رہنمائی) عنایت فرمادے اور اس کو پاک کر دئے  
بے شک تو پاک کرنے والوں میں بہترین پاک کرنے والا ہے۔“

اگر زبُور اور تقوی، انسانی فطرت میں داخل ہے تو اللہ تعالیٰ سے اس تقوی کو مانگنے کی کیا ضرورت ہے؟ رسول اللہ صلی  
اللہ علیہ وسلم کی یہ دعا اس آیت کے مفہوم کو واضح کر رہی ہے کہ اس آیت میں ”تَقْوَى“ سے مراد اس (تقوی) کی رہنمائی اور  
”فَسْجُور“ سے مراد اس (نور) کی پہچان ہے جیسا کہ صحابہؓ و تابعین نے بیان کیا ہے۔ منظور الحسن صاحب نے لکھا ہے کہ اللہ  
تعالیٰ سے ایسی چیز بھی مانگی جاسکتی ہے جو کہ انسان کو حاصل ہو اور اس کی دلیل کے طور پر انہوں نے ”اہدنا الصراط  
الْمُسْتَقِيمَ“ کی آیت کو پیش کیا ہے کہ مسلمانوں کو ہدایت حاصل ہے وہ پھر بھی اللہ تعالیٰ سے ہر نماز میں ہدایت مانگتے  
ہیں۔ منظور الحسن صاحب کو پہلا جواب تو یہ ہے ان کی اس بات کا مفہوم یہ ہے کہ ایک شخص کا اللہ تعالیٰ نے مسلمان بنایا ہے اور  
وہ پانچ وقت کی نماز میں اللہ تعالیٰ سے یہ دعا کرتا ہے کہ اے اللہ تعالیٰ تو مجھے مسلمان بنادے، حالانکہ ایسی دعا کی امید و تو قع  
کسی صاحب عقل سے نہیں کی جاسکتی۔ دوسرا جواب یہ ہے کہ منظور الحسن صاحب کو ”اہدنا الصراط المستقیم“ کا صحیح  
مفہوم سمجھنے میں غلطی لگی ہے۔ اب رجب الحسنیؓ ”اہدنا الصراط المستقیم“ میں بیان شدہ ہدایت کا مفہوم واضح  
کرتے ہوئے لکھتے ہیں:

”جہاں تک مومن کا اللہ سے ہدایت طلب کرنا ہے، تو اس کی دو قسمیں ہیں۔ ایک محمل ہدایت ہے اور اس سے

مراد اسلام اور ایمان کی ہدایت ہے اور وہ ہر مون کو حاصل ہے اور وہ سری مفصل ہدایت ہے اور اس سے مراد ایمان اور اسلام کے اجزا کو اس کی تفصیلات کے ساتھ جاننا ہے اور ان پر عمل کرنے کے لیے اللہ کی مدد کا طلب گار ہونا ہے۔ یہ وہ ہدایت ہے کہ جس کا ہر مون دن رات میں محتاج ہے اور اسی ہدایت کے حصول کے لیے اللہ تعالیٰ نے ہر انسان کو پانچ وقت کی نماز میں یہ دعا پڑھنے کا حکم دیا ہے اے اللہ! تو ہمیں سیدھا رستہ دکھا، اور اللہ کے رسول ﷺ بھی رات کی نماز میں یہ دعا کرتے تھے: اے اللہ! جن معاملات میں اختلاف کیا گیا ہے ان میں حق بات کی طرف اپنے حکم سے تو میری رہنمائی فرمادے۔ بے شک جس کو تو چاہتا ہے سیدھے رستے کی ہدایت عنایت فرماتا ہے۔“ (جامع العلوم والحكم: فصل المحدثون الرابع والعشرون)

۲) غامدی صاحب کا بیان کردہ مفہوم صحابہ کرام کی تفسیر کے خلاف ہے۔ امام طبریؓ اس آیت مبارکہ کی تفسیر میں حضرت عبداللہ بن عباسؓ کا قول نقل فرماتے ہوئے لکھتے ہیں: یقوقل: بین الخير والشر، یعنی اس سے مراد یہ ہے کہ اللہ تعالیٰ نے انسان کے لیے خیر اور شر کو واضح کر دیا ہے۔“

اہل سنت میں اس مسئلے میں کوئی اختلاف نہیں ہے کہ صحابہؓ اگر قرآن کی کسی آیت کا الغوی مفہوم بیان کریں تو اس کو قبول کرنا واجب ہے کیونکہ وہ قرآن کی لغت کو ہم سے زیادہ جانتے ہیں جبکہ صحابہؓ تفسیر اجتہادی میں علم کا اختلاف ہے کہ اس کا قبول کرنا جوست ہے یا نہیں۔ یہاں پر ابن عباسؓ قرآن فیظ الہام کا الغوی معنی بیان کر رہے ہیں کہ الہام سے مراد تینیں ہے، الہذا ابن عباسؓ کی تفسیر صحبت ہے۔

۵) غامدی صاحب کا بیان کردہ مفہوم جلیل القدر تابعین اور تبع تابعین کی تفسیر کے خلاف ہے۔ امام طبریؓ اس آیت مبارکہ کی تفسیر میں حضرت مجاہدؓ سے روایت کیا ہے کہ ”فَالْهُمَّ هَا فُجُورَهَا وَنَقْوَاهَا“ سے مراد یہ ہے کہ اللہ تعالیٰ نے انسان کو گناہ اور تقویٰ بتلا دیا ہے۔“

امام مجاهدؓ معروف تابعی اور حضرت عبداللہ بن عباسؓ کے شاگرد ہیں۔ مشہور محدث سفیان ثوریؓ فرماتے تھے کہ جب شہیں مجاہدؓ سے تفسیر پہنچ جائے تو بس بالکل کافی ہے۔ امام ابن تیمیہؓ نے رسالہ اصول تفسیر میں لکھا ہے کہ جلیل القدر آئمہ امام شافعیؓ امام احمدؓ اور امام بخاریؓ وغیرہ حضرت مجاہدؓ کی تفسیر پر بہت زیادہ اعتماد کرتے تھے۔ امام طبریؓ نے یہی تفسیر قادة، صحابہ اور سفیان سے بھی نقل کی ہے۔ جہور مفسرین امام طبریؓ واحدیؓ، قرطبیؓ زمشیریؓ بیضاویؓ فراء جلال الدین محلیؓ، شوکانیؓ، مجدد الدین فیروز آبادیؓ، ابن عطیہؓ، عزیز بن عبدالسلام فیضیؓ، الشعابیؓ، ابن عادل الحسنیؓ، ابو جعفر الباقر شاہسونگابادیؓ، ابوالظفر بن السمعانیؓ، بقاعیؓ، ابوسعود شفیقیؓ، سید طباطبائیؓ، ابو بکر الجزریؓ، ابن عاشورؓ علام صابویؓ، نواب صدیق احسن خانؓ، احمد مصطفیٰ المراغیؓ، شیخ حسین محمد خلوفؓ، مفتی شفیع صاحبؓ مولانا شبیح احمد عثمنیؓ، مولانا شاء اللہ امرتسریؓ اور مولانا عبد الرحمن کیلیانیؓ وغیرہم نے بھی اس آیت کا یہی مفہوم بیان کیا ہے جو کہ صحابہ کرام اور تابعین کے حوالے سے اور پر بیان ہو چکا ہے۔

۶) اگر بفرض حال چوتھے قول کو صحیح تسلیم بھی کر لیا جائے اور بیان لیا جائے کہ اللہ تعالیٰ نے انسانی نظرت میں نیکی اور بدی کا علم و دیعت کر دیا ہے تو پھر بھی اس آیت سے یہ تو ثابت نہیں ہوتا کہ اللہ تعالیٰ نے انسان کو اس بات کا پابند بھی بنایا ہے کہ وہ اپنے اس فطری علم کے مطابق زندگی گزارے اور نہیں اس آیت سے یہ معلوم ہوتا ہے کہ اللہ تعالیٰ انسان سے اس کے اس فطری علم کی بنیاد پر آخرت میں کچھ موانع ذہبی فرمائیں گے جیسا کہ غامدی صاحب کا یہ موقف واضح ہے۔

منظور الحسن صاحب نے امام ابن کثیر<sup>ؓ</sup> مولانا شبیر احمد عثمانی، مولانا مودودی اور مولانا امین الحسن اصلاحی کے اقوال اپنی اس رائے کی تائید میں نقل کیے ہیں کہ 'وَاللَّهُ أَخْرِجَكُمْ مِنْ بَطْوَنِ أَمْهَاتِكُمْ لَا تَعْلَمُونَ شَيْئًا' والي عام آیت اپنے سیاق و جعل لكم السمع و الأبصر و الأفادة، سے خاص ہے۔ اس کا پہلا جواب تو یہ ہے کہ ہمارے نزدیک علماء کے اقوال دلیل نہیں ہیں۔ اصل دلیل قرآن و سنت ہے۔ ہاں قرآن و سنت سے ثابت شدہ مسئلے کی تائید میں علماء کے اقوال نقل کیے جاسکتے ہیں، لہذا منظور الحسن صاحب کا کہنا کہ اس آیت کی تفسیر میں ہم نے فلاں علماء کے یہ اقوال نقل کیے اور حافظ صاحب نے ان کا جواب نہیں دیا، ایک لامعنی بحث ہے۔ دوسرا جواب یہ ہے کہ خود آپ نے 'وَاللَّهُ أَخْرِجَكُمْ مِنْ بَطْوَنِ أَمْهَاتِكُمْ لَا تَعْلَمُونَ شَيْئًا' کی تفسیر میں ان علماء کے جو چار اقوال نقل کیے ہیں، کسی ایک کے قول سے بھی آپ کے اس موقف کی تائید نہیں ہوتی کہ قرآن کی یہ آیت اپنے سیاق کے اعتبار سے خاص ہے اور اس آیت سے فطری علم کی نفی مراد نہیں ہے بلکہ صرف حواس و مشاہدے سے حاصل شدہ علم کی نفی مراد ہے۔

**دوسرا دلیل:** منظور الحسن صاحب نے غامدی صاحب کے تصور فطرت کے دفاع میں دوسرا دلیل قرآن کی درج ذیل آیت کو بنایا ہے۔ ارشاد باری تعالیٰ ہے:

اناهـدـيـنـاهـ السـبـيلـ إـمـاـ شـاكـرـاـ وـإـمـاـ كـفـورـاـ (الإـنـسانـ:ـ3ـ)

ہمارا جواب یہ ہے کہ اس آیت کی تفسیر میں مفسرین کے تین اقوال ہیں:

۱) اس آیت میں ہدایت سے مراد واضح کرنا، بیان کرنا، رہنمائی کرنا اور بتلا دینا ہے۔ امام قرطبی<sup>ؓ</sup> اس آیت کی تفسیر میں لکھتے ہیں:

بِيـنـاـ لـهـ وـعـرـفـنـاـ طـرـيـقـ الـهـدـىـ وـالـضـلـالـ وـالـخـيـرـ وـالـشـرـ بـيـعـثـ الرـسـلـ فـأـمـنـ أـوـ  
كـفـرـ (تـفـسـيرـ قـرـطـبـيـ:ـسـوـرـةـ الـإـنـسانـ:ـ3ـ)

"ہدایت سے مراد یہ ہے کہ ہم نے انسان کے لیے ہدایت، گمراہی، خیر اور شر کے رستوں کو رسولوں کی بعثت سے واضح کر دیا ہے پس انسان چاہے تو ایمان لے آئے اور چاہے تو کفر کرے۔"

یہ قول جمیل مفسرین جماید عکرمۃ عطیہ العوی، ابن زید طبری، رازی، قرطبی، جلال الدین محمد شوکانی، علامہ مجدد الدین فیروز آبادی، علامہ سمرقندی، رختری، بغوی، ابن کثیر، ابن عطیہ، فراء، ابن جوزی، نقی، خازن، ابوبیان الشعابی، ابن عادل الحسنی، ابوقاعی، علامہ الوی، واحدی، شعاعی، سیوطی، علامہ ابو بکر الجزايري، علامہ صابوی، مولانا شاہ اللہ امیر ترسی نواب صدیق الحسن خان، شیخ عبدالرحمن بن ناصرالسعدی، علامہ وحید الزمان، مولانا پیر کرم شاہ صاحب اور مولانا مفتی شفیع صاحب وغیرہم کا ہے۔ مقتال بن حیان، بیضاوی اور ابو سعدوی عبارت سے واضح ہوتا ہے کہ ان حضرات کارمجان بھی اسی قول کی طرف ہے۔ ہدایت کا یہ معنی قرآن کی دوسری آیات سے بھی واضح ہے جیسا کہ امام ابن کثیر لکھتے ہیں:

أـيـ بـيـنـاـ لـهـ وـوـضـحـنـاـ وـبـصـرـنـاـ بـهـ كـقـولـهـ تـعـالـىـ جـلـ وـ عـلـاـمـاـ ثـمـودـ فـهـدـيـنـاـهـمـ  
فـاسـتـحـبـواـعـمـىـ عـلـىـ الـهـدـىـ (تـفـسـيرـ اـبـنـ كـثـيرـ:ـسـوـرـةـ الـإـنـسانـ:ـ3ـ)

"ہدایت سے مراد یہ ہے کہ ہم نے انسان کے لیے اس رستے کو بیان اور واضح کر دیا اور اسے وہ رستہ دکھا بھی دیا جیسا کہ اللہ تعالیٰ کا قول ہے: جہاں تک قوم شود کا معاملہ ہے پس انہوں نے ہدایت کے مقابل اندر ہے

پن کو پسند کیا۔“

۲) دوسرا قول یہ ہے کہ رستے کی ہدایت سے مراد انسان کا اپنے ماں کے پیٹ سے لکھنا ہے۔ امام ابن کثیرؓ نے اس قول کو غریب قرار دیا ہے۔ وہ لکھتے ہیں:

و روی عن مجاهد و أبي صالح والضحاك والسدى أنهم قالوا في قوله تعالى إننا هديناه السبيل يعني حروجه من الرحيم وهذا قول غريب وال الصحيح المشهور الأول۔ (تفصیر ابن کثیر، سورۃ الانسان: ۳)

”مجاهدُ أَبُو صَالْحٍ، ضَحَاكٌ وَأَبُو سَدِّيٍّ“ سے مراد ہے کہ انہوں نے اس آیت کی تفسیر میں کہا ہے کہ اس سے مراد انسان کا اپنی ماں کے پیٹ سے لکھنا ہے اور یہ قول غریب ہے جبکہ پہلا قول، یعنی صحیح اور معروف و مشہور ہے۔

۳) تیسرا قول اس آیت مبارکہ کی تفسیر میں یہ ہے کہ ہدایت سے مراد الہام ہے یعنی اللہ تعالیٰ نے انسانی فطرت میں خیر و شر کا علم الہام کر دیا ہے اور انسان سے اللہ تعالیٰ کا یہ مطالبہ ہے کہ وہ اس فطری خیر و شر کی پابندی کرے۔ یقیناً مولانا اصلاحیؒ مولانا مودودیؒ اور جناب غامدی صاحب کی ہے۔ اس آیت مبارکہ کی یہ تفسیر صحیح نہیں ہے اور اس کی درج ذیل وجہات ہیں:

۱) ہدایت کا لفظ عربی زبان، قرآن اور سنت میں اکثر بیشتر رہنمائی کرنے کے معنی میں استعمال ہوا ہے اور یہی اس کا حقیقی معنی ہے اور جب تک قرآن کے الفاظ سے حقیقی معنی مراد لیا جا سکتا ہواں وقت تک اس سے مجاز مراد لینا صحیح نہیں ہے۔ قرآن کے کسی لفظ کو اس کے حقیقی معنی پر محروم کرنے کے لیے کسی دلیل کی ضرورت نہیں ہے کیونکہ کسی بھی کلام میں اصل حقیقت ہوتی ہے جبکہ مجاز مراد لینے کے کوئی دلیل چاہیے۔

۲) اس آیت میں اللہ تعالیٰ نے ”السبیل“ کا لفظ استعمال کیا ہے جو اس بات کا قرینہ ہے کہ اس رستے سے مراد شریعت کا بتایا ہوا رہتے ہے کہ جس میں خیر و شر دونوں کو واضح کر دیا گیا ہے نہ کہ فطری خیر و شر مراد ہے۔ کیونکہ فطری خیر و شر کی طرف اشارہ کرنا اگر مقصود ہوتا تو اس کے لیے ”السبیلین“ کا لفظ زیادہ مناسب تھا جیسا کہ سورۃ البعد میں ”النجدین“ کا لفظ استعمال کیا گیا ہے۔ علامہ ابن جوزیؒ، نسفيؒ، مخییؒ، بیضاویؒ، رخترمیؒ، ابو حیان الأندلسیؒ، واحدیؒ، طباطبائیؒ اور علامہ ابو بکرؒ الجرازیؒ غیرہ نے ”السبیل“ سے شریعت یا ہدایت یعنی ایک رستہ مراد لیا ہے جبکہ مفسرین کی ایک دوسری جماعت نے ”السبیل“ سے مراد خیر و شر یا ہدایت و ضلالت یعنی دورستے مراد لیے ہیں لیکن ان حضرات سلف کے نزدیک خیر و شر کے یہ دونوں رستے ایک ہی رستے یعنی شریعت سے معلوم ہوئے ہیں۔ لہذا سلف کا اختلاف لفظی ہے سب کے نزدیک ”السبیل“ سے ایک ہی رستہ مراد ہے۔

۳) آیت کا سابق ”فجعلناه سمعياً وبصيراً“ اس بات کا قرینہ ہے کہ اس آیت میں ہدایت سے مراد وہ ہدایت کہ جس کے حصول کا ذریعہ حواس یعنی سمعت و بصارت ہوا اور ایسی ہدایت انیما و رسکی دی ہوئی اخبار یا اللہ کا اتارا ہوا کلام ہی ہو سکتی ہے۔

۴) آیت کا سیاق ”إنا أعتقدنا للكافرين سلسلًا وأغلالًا و سعيرًا“ بھی اس مسئلے میں واضح قرینہ ہے کہ کچھ بھی آیت میں ہدایت سے مراد شرعی ہدایت ہے۔ کیونکہ اللہ تعالیٰ نے اس ہدایت کی ناشکری کرنے والوں کو کافر کہا ہے

اور جہنم کی وعید سنائی ہے جبکہ فطری علم کا مذکر کسی کے نزد یک بھی کافرنیں ہے اور ہم نصوص قرآنیہ سے یہ بھی واضح کر سکتے ہیں کہ آخرت کی سزا صرف شرعی علم وہدایت کے پیشگز کے بعد ہے۔

۵) آیت مبارکہ میں اللہ تعالیٰ نے ہدایت کے ساتھ 'السبیل'، 'الفاظ استعمال' کیا ہے جو اس بات کا صریح تصریح ہے کہ یہاں الہام مراد نہیں ہو سکتا کیونکہ اہل عرب جب ہدایت کے لفظ کے ساتھ 'سبیل' یا 'طريق' کے لفظ کو بطور مفعول استعمال کرتے ہیں تو اس وقت ہدایت سے ان کی مراد اس رستے کو واضح کرنا اور یہاں کرنا ہوتا ہے جیسا کہ معروف عربی لغات میں 'مجمّع مغایّس المَّعْنَى' لسان العرب اور القاموس الحجیط وغیرہ میں ہے علاوہ ازیں اگر ہدایت کو الہام کے معنی میں لے بھی یا جائے تو پھر رستے کے الہام کے کیا معنی ہوئے؟

۶) اگر تو ہدایت سے مراد اس کا حقیقی معنی واضح تر ہے، پیان اور ہنماں مراد ہو تو پھر 'السبیل'، کام مطلب بھی واضح ہے۔ لیکن اگر ہدایت سے وہ معنی مراد لینا جائے جو کہ عامدی صاحب لیتے تو بغیر مخدوف نکالے وہ معنی مراد لینا ممکن نہیں ہے۔ مثلاً ہدایت کو الہام کے معنی میں لینے کی صورت میں سبیل سے پہلے علم اور بعد میں خیر و شر کے الفاظ مخدوف نکالنے پڑیں گے اور تقدیر عبارت 'هُدِيْنَا هُدًى' علم سبیل الخیر و الشر، ہو گی۔ سبیل کے بعد خیر و شر کو بعض علماء سلف نے مخدوف مانا ہے لیکن خیر و شر کو مخدوف ماننے کے باوجود ہدایت سے الہام کا معنی لینا اس وقت تک درست نہیں ہے جب تک سبیل سے پہلے بھی علم کو مخدوف نہ مان لیا جائے۔ اور علم کو یہاں کسی نے بھی مخدوف نہیں مانا۔ علاوہ ازیں اتنے مخدوفات نکالنے کی دلیل کیا ہے؟ کیونکہ کلام میں اصل یہ ہے کہ اس میں حذف نہیں ہوتا اور کچھ مخدوف نکالنے کے کوئی قرینہ یا دلیل چاہیے ہوتی ہے۔

ہمیں اس سے انکار نہیں کہ ہدایت کے لفظ کا بعض سلف نے الہام بھی معنی کیا ہے لیکن ان کی مراد اس الہام سے توفیق الہی ہوتی ہے یعنی اللہ تعالیٰ کسی انسان کے دل میں کوئی بات ڈال کر اسے کوئی کام کرنے کی توفیق دے دیتے ہیں جیسا کہ امام ابن تیمیہ نے 'مجموع الفتاویٰ' میں لکھا ہے۔ سلف کی بعض عبارات میں الہام کے الفاظ استعمال کرنے سے مراد یہ نہیں ہوتی کہ اللہ تعالیٰ ہر قسم کے خیر اور شر کو انسان کی پیدائش کے وقت اس کے دل میں ڈال دیا ہے جیسا کہ معززلہ کا خیال ہے، بلکہ ان کی مراد یہ ہوتی ہے کہ اللہ تعالیٰ نے ایک خاص وقت میں ایک خاص شخص کے دل میں کوئی بات ڈال دی۔

تیری دلیل: منظور الحسن صاحب نے عامدی صاحب کے تصور فطرت کے دفاع میں تیری دلیل کے طور پر سورۃ البلد کی آیت 'وَ هُدِيْنَا هُدًى' کو بیان کیا ہے۔ ہمارا جواب یہ ہے کہ اس آیت مبارکہ کی تفسیر میں مشرین کے چار اقوال ہیں:

۱) اس آیت میں ہدایت سے مراد واضح کرنا اور یہاں کرنا ہے۔ یعنی اللہ تعالیٰ نے خیر و شر کے دونوں رستوں کو اپنی شریعت کے ذریعے واضح اور یہاں کر دیا۔ امام قرطبیؓ اس آیت کی تفسیر میں لکھتے ہیں:

وَ هُدِيْنَا هُدًى  
أَرْسَلْنَا مِنَ الرَّسُولِ (تفسیر قرطبی: سورۃ الْبَلْد: ۱۰)

”اوہم نے ان کی دو رستوں کی طرف یعنی خیر اور شر کے رستوں کی طرف رہنمای کی یعنی ہم نے ان دونوں رستوں کو اس وجہ سے واضح کر دیا کہ جس کے ساتھ ہم نے رسولوں کو بھیجا ہے۔“

یہ رائے مقاتل<sup>اٹھائی</sup>، مجد الدین فیروز آبادی<sup>اٹھی</sup>، ابن عطیہ<sup>سمر قندی</sup>، ابن جوزی<sup>فراء الشعائی</sup> واحدی<sup>شمشقیطی</sup>، طباطبائی<sup>عبد الرحمن بن ناصر السعید</sup> علامہ وجید الزمان<sup>مولانا مودودی</sup> اور مولانا پیر کرم شاہ صاحب<sup>گی</sup> ہے۔ ان کے علاوہ ابن عباس<sup>عبد اللہ بن مسعود</sup> مجاہد ضحاک<sup>عکرمہ</sup> ابن زید<sup>ربيع بن خثیم</sup> عطا الخراسانی<sup>ابو صالح</sup> محمد بن کعب<sup>ابو وائل</sup> حسن بصری<sup>ابن قتيبة</sup> فراء<sup>شعفی</sup>، عز بن عبدالسلام<sup>طبری</sup>، مبشری<sup>رازی</sup> خازن<sup>ابن عادل الحنفی</sup>، نواب صدیق الحسن خان<sup>اور ابو مسعود</sup> کارچان<sup>بھی</sup> اس طرف ہے۔

۲) و هدیناہ النجدين<sup>سے</sup> مراد یہ ہے کہ اللہ تعالیٰ نے ہر انسان کی رہنمائی اس کی پیدائش کے وقت اس کی ماں کی چھاتیوں کی طرف کی ہے کہ جہاں سے وہ اپنی خوراک حاصل کر سکتا ہے۔ یہ رائے ابن عباس<sup>علی</sup> سعید بن مسیب<sup>قادة</sup>، ضحاک<sup>ربيع بن خثیم</sup> اور ابو حامم<sup>سرمومی</sup> سے مردی ہے۔ امام بیضاوی<sup>اور امام بن کثیر</sup> کارچان اس طرف ہے کہ یہ دونوں اقوال درست ہیں ہمارے نزدیک بھی یہ قول راجح ہے کہ یہ دونوں اقوال اس آیت مبارکہ کی تفسیر کے دو مصدقات ہیں۔ ۳) تیسرا قول اس آیت مبارکہ کی تفسیر میں یہ ہے کہ اس آیت میں ہدایت سے مراد الہام ہے یعنی اللہ تعالیٰ نے انسانی فطرت میں خیر و شر کا علم القاء کر دیا ہے۔ یہ رائے البقاعی<sup>ابن عجیب</sup> ابن عاشور<sup>جمال الدین قاسمی</sup> احمد مصطفیٰ المراغی<sup>مولانا اصلاحی</sup> اور غامدی صاحب<sup>کی</sup> ہے۔

۴) مولا نامفتش شفیع صاحب<sup>مولانا شبیر احمد عثمانی</sup>، نواب صدیق الحسن خان<sup>اور علامہ ابو بکر الجہرازی</sup> کی رائے یہ ہے کہ اس آیت میں ہدایت سے مراد فطری اور شرعی ہدایت دونوں ہیں۔ لیکن ان حضرات کے نزدیک فطری ہدایت سے مراد شرعی خیر و شر کی طرف میلان و رجحان کا مادہ واستعداد ہے جیسا کہ فطرت کی بحث میں ہم تیرے قول کی تشریح میں پڑھ چکے ہیں۔

ہمارے نزدیک اس آیت مبارکہ کی تفسیر میں تیرا قول درست نہیں ہے اور اس کے درج ذیل دلائل ہیں:  
۱) ہم یہ بات بیان کر چکے ہیں کہ ہدایت کا حقیقی معنی واضح کرنا، بیان کرنا اور رہنمائی کرنا ہے جبکہ الہام اس کا مجازی معنی ہو گا اور جہاں حقیقت مراد لینا ممکن ہو وہاں مجازی معنی کرنا جائز نہیں ہے۔ کیونکہ کلام میں اصل حقیقت ہے۔  
۲) ہم یہ بھی واضح کر چکے ہیں کہ اہل عرب جب ہدایت کے لفظ کے ساتھ 'بیل' یا 'طریق' کے لفظ کو بطور مفعول استعمال کرتے ہیں تو اس وقت ہدایت سے ان کی مراد اس رستے کو واضح کرنا اور بیان کرنا ہوتا ہے جیسا کہ معروف عربی لغات بجم<sup>معنی ایس اللہ</sup> لسان العرب اور القاموس الکھیط وغیرہ میں ہے۔

۳) اگر اس آیت میں ہدایت سے مراد فطری ہدایت لے بھی لی جائے تو پھر بھی اس سے مراد کسی خیر و شر کا علم نہ ہو گا بلکہ اس سے مراد وہ ہدایت ہو گی کہ جس کا تذکرہ 'واعطی' کل شیء خلقہ ثم هدی<sup>ا</sup> میں ہے۔ اس آیت کے مطابق اللہ تعالیٰ نے جن و انسان تھی کہ حیوانات تک کوفطری ہدایت دی ہے اور اس فطری ہدایت سے مراد ان بنیادی چیزوں کی طرف ہر ایک نوع کے افراد کا رجحان و میلان ہے جو کہ ان کے درمیان مشترک ہیں۔ جیسا کہ شاہ ولی اللہ نے 'حجۃ اللہ البالغۃ' میں اس کی وضاحت کی ہے۔ اس کی سادہ تری مثال یہ ہے کہ بیدائش کے وقت ہر چہ منہ مارتا ہے۔ اب بچے کا منہ مارنا اس کی فطرت ہے لیکن بچے کو علم نہیں ہے کہ اس نے اپنا منہ کہاں مارنا ہے یا وہ کون سی جگہ ہے جہاں سے وہ اپنی غذا حاصل کر سکتا ہے، لہذا پچھہ نہ تو اپنی غذا پنے ساتھ لے کر دنیا میں آتا ہے اور نہ ہی وہ یہ شعور رکھتا ہے کہ اسے اس کی غذا کہاں سے

ملے گی اور کون تی غذا اس کے جسم کے لیے صالح ہے یہ بھی اس کے علم میں نہیں ہوتا۔ اگر بچے کو ایسی غذائیں جائے جو کہ اس کے جسم کے لیے نفع بخش ہو جیسے کہ ماں کا دودھ ہے تو یہ غذا حاصل کر کے اس کے جسم کو اطمینان اور سکون حاصل ہوتا ہے اور اس کا جسم اس غذا کو قبول کرتا ہے۔ اسی طرح ہر انسان میں پیدائشی طور پر خیر کو حاصل کرنے کا مادہ پایا جاتا ہے لیکن انسان کو یہ معلوم نہیں ہوتا کہ یہ خیر اس کو کہاں سے ملے گا اس کے لیے وہ اللہ کی وحی کا تھا جو ہوتا ہے۔ اور جب بذریعہ وحی اس کو کوئی خیر ملتا ہے تو اس کی طرف انسان اپنی فطرت میں ایک رجحان محسوس کرتا ہے۔ اس شرعی خیر پر عمل اس کے جسم کے لیے نفع بخش ہوتا ہے اور اس پر عمل سے اس کو اپنے نفس میں اطمینان و سکون حاصل ہوتا ہے۔

۲) اگر بغرض حال یہ ماں بھی لیا جائے کہ اللہ تعالیٰ نے انسانی فطرت میں یہی اور بدی کا علم و دیعت کر دیا ہے تو پھر بھی اس آیت سے یہ ثابت نہیں ہوتا کہ اللہ تعالیٰ نے انسان کو اس بات کا پابند بھی بنایا ہے کہ وہ اپنے اس فطری علم کے مطابق زندگی گزارے اور نہ ہی اس آیت سے یہ معلوم ہوتا ہے کہ اللہ تعالیٰ انسان سے اس کے اس فطری علم کی بنیاد پر آخرت میں کچھ مواد خذہ بھی فرمائیں گے۔

**چوتھی دلیل:** غامدی صاحب کے تصور فطرت کے دفاع میں منثور الحسن صاحب کی چوتھی دلیل سورۃ القیامتہ کی آیت 'بل الانسان علی نفسه بصیرة' ہے۔

ہمار جواب یہ ہے کہ اس آیت مبارکہ کی تفسیر میں علماء کے تین اقوال ہیں:

۱) اس قول کے مطابق اس آیت سے مراد یہ ہے کہ انسان اپنے اعمال سے خوب واقف ہے اور وہ قیامت کے دن بذات خود ان پر گواہ ہو گا۔ یہ رائے ابوالعلیٰ عطاء ابن کثیر رضی اللہ عنہ عزیز بن عبد السلام، فیروز آبادی، سمرقندی، فراءُ ابو حیان، ابوسعود ابن عجیب، ابن عاشور، آلوی، طباطبائی، شفیقی، مولانا شناع اللہ صابوی، سعدی، مولانا وحید الزمان، مولانا یبرکرم شاہ صاحب، مولانا شیراجم عثمانی، مولانا مودودی، مولانا مفتی شفیع صاحب کا ہے۔ اس قول کے قائلین نے اپنے موقف کی تائید میں آیت قرآنی 'کفی بنفسك اليوم عليك حسيبا،' نقل کیا ہے۔

۲) بعض مفسرین کا کہنا یہ ہے کہ اس آیت میں انسان سے مراد اس کے اعضاء و جوارح ہیں جو کہ قیامت کے دن اس کے خلاف گواہی دیں گے جیسا کہ 'أليوم نختتم على أفواههم و تكلمنا أيديهم و تشهد أرجلاهم بما كانوا يكسبون،' وغیرہ جیسی آیات میں مذکور ہے۔ یہ قول ابن عباس، سعید بن جبیر، ابن قتیبہ، مقاتل، عمر مسلم، اشعلی، قرطبی، بیضاوی، ممکن، نفعی، خازن، واحدی، المراغی، اور الجزايري کا ہے۔ ان دونوں اقوال میں کوئی تعارض نہیں ہے بلکہ یہ ایک دوسرے کا بیان ہیں۔ لہذا اس آیت کی تفسیر میں یہ دونوں اقوال ہی درست ہیں۔

۳) اس قول کے مطابق آیت کی تفسیر یہ ہے کہ آیت میں لفظ 'بصیرة' سے مراد فطرت انسانی میں موجود خود شر کا علم ہے۔ جس کی روشنی میں انسان دنیا میں ہی اپنے نفسانی اعمال کا جائزہ لے سکتا ہے۔ اس قول کو البقاعی اور اصلاحی صاحب نے اختیار کیا ہے۔ ابن عطیہ نے احتمال کے الفاظ کے ساتھ اس سے ملتی جلتی بات کی ہے۔ ہمارے خیال میں اس آیت کی تفسیر میں تیرا قول بعد از قیاس ہے اور اس کی درج ذیل وجوہات ہیں:

۱) اس میں کوئی مشکل نہیں ہے کہ 'بل الانسان علی نفسه بصیرة' میں 'بل'، انتقال کے لیے ہے لیکن اس کے باوجود 'ینبؤ' انسان یو مذد بما قدم و اخر، اس بات کا فرینہ ہے کہ یہ آیت آخرت کے بارے میں

ہے کیونکہ انتقال سے مراد مضمون کلام میں انتقال ہے نہ کہ موضع میں۔

۲) 'بل الانسان علی نفسه بصیرة' کے بعد 'ولو ألقى معاذيره' بھی اس بات کا قرینہ ہے کہ یہ آیت آخرت کے بارے میں ہے نہ کہ اس میں دنیا کا معاملہ بیان ہو رہا ہے۔ تقریباً تمام مفسرین نے بھی اس آیت کو آخرت سے ہی متعلق کیا ہے۔

۳) آیت میں موجود لفظ 'بصیرة' سے خبر و شرکا علم مراد لینے کے بھی کوئی شرعی دلیل یا قرینہ چاہیے چنانکہ اس آیت کو فطری علم کے وجود کی دلیل بنایا جائے۔ جمہور مفسرین نے 'بصیرة' سے مراد 'شاهد' بمعنی گواہ یا ہے جبکہ بعض مفسرین نے 'عين'، 'محذوف' کا 'عين بصیرة' مراد لی ہے۔ پہلا معنی مجازی ہے اور علاقہ ملازمت کا ہے کیونکہ کوئی بھی گواہ ایسا نہیں ہوتا جو کد کی خفہ والا نہ ہو کسی فعل یا واقعہ کا گواہ کہتے ہی اس کو یہی جس نے اس کو دیکھا ہے جبکہ دوسرا معنی حقیقی ہے اور مراد یہ ہے کہ ہر انسان کی آنکھ اس کے اعمال کو دیکھ رہی ہے اور قیامت کے دن اس کے خلاف گواہی دے گی۔ 'بصیرة' سے خبر و شرکا علم مراد لینا اس کا مجازی معنی ہے کہ جس کے لیے کوئی قرینہ چاہیے۔

پانچویں دلیل: منظور الحسن صاحب نے غامدی صاحب کے تصور فطرت کے دفاع میں پانچویں دلیل کے طور پر سورۃ اعراف کی آیت مبارکہ 'فِلَمَا ذَاقَ الشَّجَرَةَ بَدْتُ لَهُمَا سُوَّاتِهِمَا فَطَفَقَا يَخْصِفَانِ عَلَيْهِمَا مِنْ وَرَقِ الْجَنَّةِ، نَقْلَ كَيْ ہے۔ ہمارا جواب یہ ہے کہ:

۱) منظور صاحب کا قرآن کی اس آیت سے غامدی صاحب کے تصور فطرت پر استدلال ایسا ہی ہے جیسا کہ منکرین حجاب کا فرضی لہا بشرا سویا، سے حجاب کے عدم و جوب پر استدلال ہے۔ ایک دفعہ رقم المعرفہ کو ایک صاحب نے لکھا کہ قرآن سے یہ ثابت ہوتا ہے کہ عورت کے لیے چہرے کا پردہ نہیں ہے اور اس کی دلیل قرآن سے یوں دی کہ قرآن میں ذکر ہے کہ حضرت ابراہیم کے پاس جب فرشتے آئے تھے تو ان کی اہلیت بھی پاس موجود تھیں اور انہوں نے فرشتوں سے پردہ نہیں کیا۔ اسی طرح قرآن میں یہ بھی ہے کہ حضرت مریمؑ کے پاس حضرت جبریلؓ تھاں میں آئے تو انہوں نے پردہ نہیں کیا۔ اسی طرح حضرت موسیؑ کے بارے میں بھی آتا ہے کہ انہوں نے دو عورتوں کی مکریوں کو پانی پلا دیا تھا اور ان دونوں عورتوں نے حضرت موسیؑ سے پردہ نہیں کیا تھا۔

۲) ہم یہ بات مانتے ہیں کہ ہر انسان میں اللہ تعالیٰ نے اسلام کے احکامات کی طرف ایک فطری رجحان رکھ دیا ہے، لہذا حضرت آدمؑ کا اپنے جسم کو جنت کے پتوں سے چھپانا اسی فطرت کی وجہ سے تھا کہ جس کی تشریع ہم فطرت کے باب میں تیرے قول کے ذیل میں بیان کرچکے ہیں۔ اپنے جسم کو چھپانا انسان کی فطرت بھی ہے لیکن شریعت نے بھی ہمیں اس کا حکم دیا ہے اور اس شرعی حکم کی نیاد پر حسم نہ چھپانے کی صورت میں ہم سے آخرت میں مواجه ہو گا۔

۳) اس آیت مبارکہ میں تو صرف اتنا بتایا گیا ہے کہ حضرت آدمؑ اور ہواؤ نے اپنی شرم گاہوں کو چھپانا شروع کر دیا تھا۔ کیا مرد و عورت اپنے فطری علم کے مطابق صرف اپنی شرم گاہوں کو چھپائیں اور جسم کے باقی اعضا کو ظاہر کرنے میں کوئی شرم و جھجک محسوس نہ کریں۔ اس فتنم کی آیات سے اس طرح کے استدلالات سے اہل مغرب کی فطرت کو تو شاید کچھ فائدہ ہو جائے اور ان کی فطرت اپنے بنا پر حضرت آدمؑ کے مطابق بھی ثابت ہو جائے لیکن اہل اسلام کو سوائے عربی، فارسی اور کتاب و سنت کی خلاف ورزی کے کچھ حاصل نہ ہو گا۔

۲) اس آیت سے غامدی صاحب کا یہ تصور ثابت نہیں ہوتا کہ فطرت انسانی سے جو علم حاصل ہواں کے مطابق زندگی گزارنے کو کسی وحی کے پہنچنے سے پہلے بھی ہر انسان پر لازم قرار دیا گیا ہے اور اس فطری علم پر عمل نہ کرنے کی صورت میں آخرت میں مواخذہ بھی ہوگا۔

**چھٹی دلیل:** جناب منظور صاحب نے غامدی صاحب کے دفاع میں بعض علماء کے اقوال بھی نقل کیے ہیں۔ یہ علماء مولانا اصلاحی<sup>ؒ</sup> مولانا مودودی<sup>ؒ</sup>، مفتی شفیع صاحب<sup>ؒ</sup> مولانا شبیر احمد عثمانی<sup>ؒ</sup> اور شاہ ولی اللہ دہلوی<sup>ؒ</sup> ہیں۔ مولانا اصلاحی<sup>ؒ</sup> اور مولانا مودودی<sup>ؒ</sup> کے بارے میں تو ہم پہلے اسی مباحثت کر چکے ہیں کہ فطری خیر و شر کے بارے میں ان حضرات کے تصورات وہیں ہیں جو کہ غامدی صاحب کے ہیں۔ جہاں تک مفتی شفیع صاحب<sup>ؒ</sup> اور مولانا شبیر احمد عثمانی<sup>ؒ</sup> کی عبارات کا معاملہ ہے تو وہ خیر و شر کے مسئلے میں غامدی صاحب کے تصور فطرت کی تائید نہیں کرتی بلکہ یہ عبارات درحقیقت فطرت کے اس تصور کو پیش کر رہی ہیں جسے ہم نے فطرت کی بحث میں تیرے قول کے ذیل میں بیان کیا ہے۔ شاہ ولی اللہ<sup>ؒ</sup> ججۃ اللہ البالغۃ<sup>ؒ</sup> کی عبارات اس مسئلے میں کافی پیچیدہ ہیں:

پہلی صورت تو یہ ہے کہ شاہ صاحب<sup>ؒ</sup> کی ان عبارات کو ان کے ظاہری مفہوم پر محروم کیا جائے تو اس صورت میں غامدی صاحب کا موقف وہی ہے جو کہ شاہ صاحب کا تھا۔ لیکن اس صورت میں شاہ صاحب کا یہ موقف شاذ ہے اور خود شاہ صاحب<sup>ؒ</sup> کے بقول ان کا یہ موقف قابل قبول نہ ہوگا کیونکہ شاہ صاحب نے 'حجۃ اللہ البالغۃ' کے مقدمے میں لکھا ہے کہ اگر ان کی کوئی رائے جمہور علماء کے موقف کے خلاف ہو جائے تو اس کو رد کر دیا جائے۔ اور جمہور کیا اس مسئلے میں جمع اہل سنت ماتریدیہ، اشاعرہ اور سلفیہ کا موقف ہم تفصیل سے بیان کر چکے ہیں کہ جس کے مطابق آخر دنی جزا و سزا عقلی خیر و شر کی بجائے نبوت اور دعوت کے پہنچنے کے بعد ہے۔ شاہ صاحب<sup>ؒ</sup> لکھتے ہیں:

"سن لو! میں ہر س بات سے بری ہوں جو بات مجھ سے قرآن و سنت کے خلاف یا خیر القرون کے اجماع کے مخالف یا جمہور مجتہدین اور مسلمانوں کے سوا عظم کے خلاف صادر ہو گئی ہو۔ اگر اس قسم کی کوئی بات مجھ سے صادر ہوئی ہو تو وہ خطاط ہے۔ اللہ تعالیٰ اس شخص پر رحم کرے جو ہمیں خواب غفت سے بیدار کرے اور ہماری کوتا ہیوں پر متنبہ کرے۔" (حجۃ اللہ البالغۃ، جلد اص ۲۰)

دوسری صورت یہ ہے کہ شاہ صاحب<sup>ؒ</sup> کی ان عبارات کی کوئی مناسب تاویل کی جائے۔ شاہ صاحب<sup>ؒ</sup> نے اپنی کتاب 'لموسی' میں فطرت کا وہی معنی بیان کیا ہے جو کہ جمہور نے مراد لیا ہے۔ فرماتے ہیں:

"سب سے صحیح قول جو کہ اس حدیث کی شرح میں بیان کیا گیا ہے وہ یہ ہے کہ فطرت سلیمان دین حق کے لیے ایک رستے اور سبب کی حیثیت رکھتی ہے اور پچھلی صحیح و سالم صلاحیت اور دین کو قبول کرنے کے لیے تیار طبیعت لے کر پیدا ہوتا ہے۔ اگر پچھلے کو اس فطرت پر چھوڑ دیا جائے تو وہ اس پر برقرار رہے گا اور کسی دوسرے دین کی طرف متوجہ نہ ہوگا۔ اگر کوئی شخص اپنی اس فطرت سے پھرے گا تو وہ ارتقاء کی آفات میں سے کسی آفت یا والدین کی تقلید کی وجہ سے پھرے گا۔ اور پچھے میں کوئی ایسی چیز موجود نہیں ہوتی جو کہ اس کے لیے ایمان لانے کے حکم کو واجب کرے اور نہ ہی فطرت دین کو قبول کرنے کے لیے کوئی قطعی علت ہے بلکہ اس حدیث سے اصل مقصود دین اسلام کی تعریف اور یہ بیان کرنا ہے کہ اس دین کا گل عقل ہے اور اس کا حسن

نفوس انسانیہ میں موجود ہے۔” (المسوی شرح المؤطلا، کتاب الصلاۃ، باب جامع الجنائز)

شah صاحب<sup>ؒ</sup> کے المسوی کے قول کو بنیاد بناتے ہوئے مفتی شیخ صاحب<sup>ؒ</sup> نے ”معارف القرآن“ میں، مولانا ادریس کاندھلوی<sup>ؒ</sup> نے ”العلیق الصیح“ میں اور مولانا عبد اللہ مبارکپوری<sup>ؒ</sup> نے ”مرعاۃ المفاتیح“ میں شah صاحب کی ”جیۃ اللہ البالغۃ“ کی عبارات کی تاویل کرتے ہوئے ان کے نزدیک فطرت کا وہی مفہوم بیان کیا ہے جس کو جمہور نے بیان کیا ہے اور خود شah صاحب<sup>ؒ</sup> نے بھی ”المسوی“ میں اسی کو اختیار کیا ہے۔

شah صاحب<sup>ؒ</sup> کے ”جیۃ اللہ البالغۃ“ اور ”المسوی“ کے تو ان میں تقطیق کی ایک تیری صورت جو کہ راقم الاحروف کے ذہن میں آتی ہے وہ یہ ہے کہ ”المسوی“ میں شah صاحب<sup>ؒ</sup> نے فطرت کو جمہور کے قول کے مطابق ایک دین حق کی قبولیت کے لیے ایک رستہ اور استعداد فراہدیا ہے جبکہ ”جیۃ اللہ البالغۃ“ میں شah صاحب<sup>ؒ</sup> نے یہ واضح کیا ہے کہ اپنی فطرت سلیمانیہ کی بنیاد پر انسان دین اسلام کے کون کون سے احکامات کی طرف میلان اور رجحان محسوس کرتا ہے۔ شah صاحب<sup>ؒ</sup> کے نزدیک ایک انسان اپنی فطرت کی وجہ سے دین اسلام کے ان کلی اصولوں کی طرف اپنے نفس میں ایک رجحان و میلان محسوس کرتا ہے جو کہ تمام انبیا کے دین میں مشترک رہے ہیں۔ اور اگر انسان اپنے اس فطری رجحان پر انبیاء کی بعثت سے پہلے عمل نہ کرے گا تو اس کے دنیاوی نتائج برے نکلیں گے جس کو شah صاحب<sup>ؒ</sup> نے ”موَاخِذة“ کا نام دیا ہے۔ شah صاحب<sup>ؒ</sup> بعض اوقات ”جیۃ اللہ البالغۃ“ میں ”موَاخِذة“ اور ”مجازۃ“ کے الفاظ استعمال کرتے ہیں تو ان کی مراد اس سے کوئی اخروی عذاب یا محاسبہ نہیں ہوتا بلکہ وہ اس سے دنیا میں انسان کو اس کے اعمال کا ملنے والا بدله مراد لے رہے ہوتے ہیں، جیسا کہ شah صاحب<sup>ؒ</sup> نے ”محث کیفیۃ المجازۃ فی الحیۃ و بعد الہمۃ“ کے عنوان سے ”جیۃ اللہ البالغۃ“ میں ایک محث قائم کی ہے۔ لہذا شah صاحب کا یہ کہنا کہ انبیا کی بعثت سے پہلے بھی خیر و شر کے کلی اصولوں میں انسانوں سے ”موَاخِذة“ ثابت ہے اس سے ان کی مراد انبیا کی بعثت سے پہلے اپنے فطری رجحان کے خلاف چلنے والے انسانوں کے افعال کے دنیاوی نتائج یعنی دنیاوی جزا اور زار ہے۔ و اللہ اعلم با اصول۔

(بات)

## ”فن حدیث کے اصول و مبادیٰ“

افادات: شیخ الحدیث مولانا محمد سرفراز خان صدر

تدوین و ترتیب و اضافہ جات: محمد عمار خان ناصر

## ”جزل پرویز مشرف کا دوراً قدر“

سیاسی، نظریاتی اور آرائی کیشش کا ایک جائزہ

از قلم: ابو عمر زاہد الراشدی

الشريعة  
اکادمی کی  
مطبوعات  
(زیر طبع)